

आमदार स्थानिक विकास कार्यक्रमांतर्गत
प्राथमिक शाळांच्या (जिल्हा परिषदा)
दुरुस्ती देखभालीसाठी निधी उपलब्ध
करणेबाबत.

महाराष्ट्र शासन, 2008122615370800
नियोजन विभाग,

शासन निर्णय, क्रमांक-स्थाविका-२००५/प्र.क्र.४३३/कार्या.१४४५

मंत्रालय, मुंबई - ४०० ०३२

दिनांक - २४ फेब्रुवारी, २००६

पहा : १) शासन निर्णय, नियोजन विभाग, क्रमांक-एसडीपी-१०८५/५६०/

सीआर-७/पीआरजी-२, दि.४ नोव्हेंबर, १९८५

२) शासन परिपत्रक, नियोजन विभाग, क्रमांक-स्थाविका-२००४/

प्र.क्र.२७/का.१४४५, दि.१९ एप्रिल, २००४

प्रस्तावना :

आमदार स्थानिक विकास कार्यक्रम अंतर्गत कोणती कामे घेता येतील याबाबतचा तपशील / मार्गदर्शक तत्वे वर उल्लेखिलेल्या दि.१९ एप्रिल, २००४ रोजीच्या शासन परिपत्रकात संक्षिप्त स्वरूपात नमूद करण्यात आली आहेत. सर्वसाधारणपणे जिल्हा वार्षिक योजनेमध्ये पुरेशा निधी अभावी जी लहान स्वरूपाची कामे हाती घेता येत नाहीत अशी कामे आमदार स्थानिक विकास कार्यक्रमांतर्गत केली जातात. याद्वारे शासकीय मालमत्ता निर्माण करणे हा हेतु देखील साध्य केला जातो. तसेच मतदार संघाची स्थानिक गरज लक्षात घेऊन मतदार संघामध्ये याद्वारे विकासाची कामे केली जातात. शक्य तो देखभाल दुरुस्तीची कामे या कार्यक्रमांतर्गत केली जात नाहीत.

मात्र, मानव विकास निर्देशांक या संकल्पनेमध्ये महाराष्ट्राचे स्थान लक्षात घेऊन, विशेषतः प्राथमिक शिक्षणाबाबतची सद्यस्थिती विचारात घेता शासनाच्या असे निदर्शनास आले आहे की, जिल्हा परिषदेमार्फत चालविल्या जाणा-या शाळांच्या देखभाल दुरुस्तीसाठी पुरेसा निधी उपलब्ध होत नाही व त्यामुळे या शाळांचा योग्य त्या पध्दतीने वापर होत नाही. अशा परिस्थितीत या शाळांच्या देखभाल दुरुस्तीसाठी आमदार स्थानिक विकास कार्यक्रमांतर्गत निधी उपलब्ध करून देण्याची बाब शासनाच्या विचाराधीन होती.

शासन निर्णय :

मानवाचा विकास साधण्याच्या दृष्टीने शिक्षणाचे महत्त्व लक्षात घेता सर्व शासकीय प्राथमिक शाळांच्या (जिल्हा परिषदांच्या शाळा) दुरुस्ती व देखभालीसाठी आमदार स्थानिक विकास कार्यक्रम अंतर्गत प्रत्येकी रु.१.०० लक्ष (रुपये एक लक्ष फक्त)च्या

देखभाल मर्यादेपर्यंत निधी खर्च करणे या शासन निर्णयाव्दारे आता अनुज्ञेय करण्यात येत आहे. मात्र आमदारांच्या शिफारशीनुसारच हा निधी या प्रयोजनासाठी वापरता येईल व त्यासाठी विहित कार्यपद्धतीचा अवलंब करण्यात येईल. तसेच देखभाल दुरुस्तीसाठी आमदार स्थानिक विकास कार्यक्रमअंतर्गत एका शाळेकरिता केवळ एक वेळच या प्रयोजनासाठी खर्च करता येईल.

महाराष्ट्राचे राज्यपाल यांचे आदेशानुसार व नांवाने,

(नि. बा. रायलापूरकर)

उप सचिव, नियोजन विभाग.

प्रति,

- १) मा.मुख्यमंत्री यांचे प्रधान सचिव,
- २) मा.उपमुख्यमंत्री यांचे सचिव,
- ३) मा.मंत्री (नियोजन) यांचे खाजगी सचिव,
- ४) मा.राज्यमंत्री (नियोजन) यांचे खाजगी सचिव,
- ५) मा.मुख्य सचिव,
- ६) सर्व अपर मुख्य सचिव / प्रधान सचिव / सचिव,
- ७) प्रधान सचिव, महाराष्ट्र विधान मंडळ सचिवालय, मुंबई,
- ८) सर्व विभागीय आयुक्त,
- ९) सर्व जिल्हाधिकारी,
- १०) सर्व मुख्य कार्यकारी अधिकारी, जिल्हा परिषद,
- ११) सर्व विशेष कार्य अधिकारी (नियोजन), विभागीय आयुक्तांचे कार्यालय,
- १२) सर्व जिल्हा नियोजन अधिकारी,
- १३) महालेखापाल (लेखापरिक्षा), महाराष्ट्र १/२, मुंबई / नागपूर,
- १४) महालेखापाल (लेखा व अनुज्ञेयता), महाराष्ट्र १/२, मुंबई / नागपूर,
- १५) अधिदान व लेखा अधिकारी, मुंबई,
- १६) सर्व जिल्हा कोषागार अधिकारी,
- १७) निवड नस्ती, कार्यासन-१४४५, नियोजन विभाग.